

O ARMANDINO CHHAVO

Sine akana ekh dasni. Oy dikhela ekh raklws. Khay akano ko byanibe e orishes, kate e devleskere, kate dzhanena to anav, kibor bersh ka zhivines...

Kiya rat, kate byandilo kiya baba, kate chhinela o por shundyas, kay phenlya e orishes:

– Kay achhyol bishhe bershende, ka avel o ruv andre te hal les!

I nakhlo vreme, o raklo achhilo na dvayset godini. Avela o ruv te hal les. I baba phukavdyas leski dayake:

– Shun! O raklo kay achhyola na dvayse godini ka han les e ruva!

I achhilo na dvayset godini. Ka aven te han les. Ya, ma leski day kerdyas leske habe, piibe thay dinyas duy filies maro.

– Ayde, mo chho! Ingyal avri, chi ka avel o ruv.

I taman dzhala, dikhela o Del sreshtninela les.

– Kariga be, mo chho?

– A be, papu! Ikya, ikya si i buti! Kana te benzhovav phenle mange, kay achhovava na dvayse godini ka avel ruv te hal man!

– E, mandara! Maro isi li tut?

– Isi man!

Shun, so ka phenav tuke! Bi e rikonengoro nanay te soves. Bi e rikonengoro nanay te phires.

E, dinyas les rikonen. On tsidindya pal les. E, o ruv avla. Rodel sar te hal les, ama katar rikone daral. Paslyola peske andre, e rikonya andre. Te hal maro ki masa, e rikonya talal late. Navsyakwde. Nay ko krayos prandesaylo. Liyas peske racle. Phenla:

– E manusha asana tusa! Phenen, chi sien kuchkari!

Phenla, ta te phandel e rikonen, ta te hal les. Oy si i ruvni, ama kerdyas pes rakli.

– A be, roma? Oti siyan sa kwka rikonentsa?

Ov na phukael lake. Phenla:

– Oy nay ti buki te razpravines tut me rikonentsa! Oy si meri buki!

Gelo te orinel. Lilyas, phanlyas e rikonen. Lel pes, gelo othe.

– E! Mi akana?

O po-baro rikono phenla:

– A, be! Amaro barvalo phanlyas amen! Ov gelo ko alinch, ka hal les!